

**एम.एम. गार्गमेंट**  
शर्ट-पेंटचा कारखाना  
पॅन्ट-शर्ट अदम्यानी डेटवाणी साफाटी  
आमच्याकडे सर्व प्रकारचे ट्रेस  
एक तासात शिवून मिळतील  
बीड रोड, न्यायालया समोर केज जि.बीड  
प्रोग्रा.गायसमुदे मो.न.9527407701  
एक वेळ अवश्य भेट द्या 8459953702

**गाव तेथे वार्ताहर**  
महाराष्ट्रातील प्रत्येक जिल्हा,  
तालुका, शहर आणि ग्रामीण भागात  
वार्ताहर/प्रकार आणि जाहिरातदार वेगवेगळे आहेत.  
**वादळ वार्ता**  
या वेबसाइटवर दैनिक  
सुवायकारिता महाराष्ट्रातील  
प्रत्येक जिल्हा, तालुका,  
शहर आणि ग्रामीण भागात  
प्रतिनिधी वेगवेगळे आहेत.  
इच्छुकानी त्वरित संपर्क  
साधावा.  
ऑनलाईन घडलेल्या  
प्रत्येक प्रतिनिधींना  
आप काई आणि  
मिठुली वर दिले  
जाईल.  
**पात्रता**  
समाजसेवेची आवड, जन्मसंपर्क  
फोन असणे आवश्यक, सोशल  
मीडियाचा वापर करता येणे  
जो.न.9422660077

● मुख्य संपादक : अजय भांगे ● कार्यकारी संपादक : रमेश गुळभिले ● <https://epaper.vadalvarta.com> ● मो.न. ९४२२६६००७७

● बीड/महाराष्ट्र ● गुरुवार २२ ऑगस्ट २०२४ ● आरएनआय-एमएचएमएआर/२०२३/८७५५५ ● वर्ष २ ले ● अंक ७ ● पाने ४ ● किंमत ४ रुपये

# बदलापूर प्रकरणाची मुंबई हायकोर्टाकडून दरपल, आज तातडीची सुनावणी

**घटनेचे तीव्र राजकीय पडसाद**  
बदलापुरात घडलेल्या या घटनेचे तीव्र राजकीय पडसाद उमटले आहेत. सरकारने सुद्धा पुन्हा अशा घटना घडू नयेत, यासाठी पावल उचलली आहेत. विरोधी पक्ष सरकारवर टीका करतायत. मुख्यमंत्री एकनाथ शिंदे यांच्याकडे रामगिरी महाराजांना भेटायला वेळ आहे. पण पीडित मुलीच्या घरी जायला त्यांना वेळ नाही अशी टीका सुषमा अंधारे यांनी केली. कायदा-सुव्यवस्था बिघडवण्यासाठी मुख्यमंत्री एकनाथ शिंदे जबाबदार आहेत, असही त्या म्हणाल्या.



आता बदलापूर प्रकरणाची मुंबई हाय कोर्टाने दखल घेतली आहे. याप्रकरणी कोर्टाने सुमोटो याचिका दाखल करून घेतली आहे. आज सकाळी या प्रकरणाची तातडीची सुनावणी होणार आहे. बदलापूरमध्ये घडलेल्या प्रकरणाची हाय कोर्टाच्या देखरेखीखाली एसआयटीमार्फत चौकशीची मागणी केली आहे. न्यायमूर्ती भारती डांगरे यांच्या खंडपीठापुढे याप्रकरणी आज सुनावणी होणार आहे.

दोन दिवसांपूर्वी बदलापुरात मोठे जन आंदोलन झाले. बदलापूरची जनता रस्त्यावर उतरली होती. बदलापुरच्या शाळेत दोन चिमुकल्या मुलींवर लैंगिक अत्याचार झाले. या घटनेविरोधात बदलापूरकरांनी मंगळवारी आक्रोश व्यक्त केला. बदलापुरात शाळा परिसरात आणि रेल्वे ट्रॅकवर रेल रोको आंदोलन झाले. आठ ते दहा तास हे आंदोलन सुरु होते. रेल्वे रुळावर बसलेल्या

आंदोलकांना हटवण्यासाठी पोलीस पोहोचले, त्यावेळी पोलीसांवर दगडफेक झाली. बदलापुरात मोठ्या प्रमाणात पोलीस बंदोबस्त तैनात करावा लागलेला. परिस्थिती हाताबाहेर जाऊ नये, यासाठी काल बदलापुरात इंटरनेट सेवा बंद करण्यात आली होती.



## शिवरायांचा पुतळा पूर्वीच्याच नियोजित जागी बसवा पुतळा आणून १४- महिन्यांचा काळ लोटूनही नगर परिषदेला जाग येईना

## श्याम माध्य.व उच्च माध्य.कला व विज्ञान महाविद्यालयात रक्षाबंधन दिन उत्साहात साजरा

**केज । प्रतिनिधी**  
वडमाऊली विद्याप्रसारक मंडळ संचलित श्याम माध्य.व उच्च माध्य.कला व विज्ञान महाविद्यालयात रक्षाबंधन दिन उत्साहात साजरा करण्यात आला. या बाबत वृत्त असे केज तालुक्यातील दहिफळ (वड ) येथील श्याम माध्य.व उच्च माध्य.कला व विज्ञान महाविद्यालयात रक्षाबंधन दिन उत्साहात साजरा करण्यात आला. या कार्यक्रमाचे अध्यक्ष म्हणून

**नांदेड प्रतिनिधी :**  
किनवट : किनवट शहरातील छत्रपती शिवाजी महाराजांच्या नवीन पुतळ्यासंदर्भात शिवप्रेमींनी अनेक वेळा शासन दरबारी निवेदन उपोषण करून नवीन पुतळ्याची मागणी अनेक दिवसांपासून प्रलंबित होती.तेव्हा नगरपरिषद व स्थानिक आमदारांनी शिवप्रेमींच्या मागणी संदर्भात छत्रपती शिवरायांचा पुतळा उभारणीचे काम हाती घेऊन पुतळा आणला मात्र पुतळा आणून साधारणतः १४ महिन्यांचा कालावधी गेला असून पुतळा बसवण्यासाठी अजून मुहूर्त कसा मिळेल ? बंदिस्त असणाऱ्या छत्रपती शिवरायांचा पुतळा पूर्वीच्याच ठिकाणी नियोजित जागेतवर बसवण्याच्या मागणीसाठी नगरपरिषदे समोर शिवप्रेमी गजानन कोल्हे शाम रावसाहेब मगर चंद्रकांत प्रकाश साळवे हे पुतळ्या बसवण्यासंदर्भात आमरण उपोषणास बसले असून शासनाच्या आदेशानुसार ज्या जागेवर परवानगी दिली आहे त्या जागेवर पुतळ्याचे त्वरित बांधकाम सुरु करावे गेल्या १४ महिन्यांपासून महाराजांचा अशारूढ पुतळा किनवट नगरपरिषदेच्या देखरेखी खाली ठेवण्यात आला आहे. शिव स्मारकाचे बांधकाम करण्यास संबंधित ठेकेदारास आदेश देऊन कामास सुरुवात करावी या मागणीसाठी २०- ऑगस्ट पासून शिवप्रेमी उपोषणास बसले असून आज उपोषणाचा दुसरा दिवस आहे

## होमगार्ड अनुशेष पूर्ण करण्यासाठी आजपासून नोंदणी सुरु

**बीड प्रतिनिधी**  
हिंगोली :- (प्रतिनिधी) जिल्ह्यातील रिक्त होमगार्ड अनुशेष पूर्ण करण्यासाठी दि. 22 व 23 ऑगस्ट, 2024 रोजी होमगार्ड नोंदणीचे आयोजन करण्यात आले आहे. त्याचा तपशील पुढीलप्रमाणे आहे. दि. 22 ऑगस्ट, 2024 रोजी नाव नोंदणी अर्ज क्रमांक 6 ते 9448 मधील सर्व 1135 महिला व दि. 16 ऑगस्ट, 2024 रोजी रद्द केलेल्या नाव नोंदणीपैकी 01 ते 555 अर्ज क्रमांकाच्या 500 पुरुष उमेदवारांना होमगार्ड नोंदणीसाठी बोलाविण्यात येत आहे. तर दि. 23 ऑगस्ट रोजी 7947 ते 9455 अर्ज क्रमांकाचे पुरुष उमेदवार व दि. 16 ऑगस्ट रोजी रद्द केलेल्या नाव नोंदणी पैकी 556 ते 1106 अर्ज क्रमांकाच्या अशा एकूण 1870 पुरुष उमेदवारांना होमगार्ड नोंदणीसाठी बोलाविण्यात आले आहे. सर्व संबंधित उमेदवारांनी वरील दिलेल्या तारखेस उपस्थित राहून होमगार्ड नोंदणी करून घ्यावी 23 ऑगस्ट हा शेवटचा दिनांक असून त्यानंतर आलेल्या उमेदवारांना चाचणी करिता कोणतीही संधी दिली जाणार नाही याची सर्व उमेदवारांनी नोंद घ्यावी असे आवाहन अर्चना पाटील, जिल्हा समादेशक होमगार्ड तथा अपर पोलीस अधीक्षक अर्चना पाटील यांनी एका प्रसिध्दीपत्रकाद्वारे केले आहे.

# खा.बप्पाचा एक फोन मोहीम फत्ते! तीन गावातील शेतकऱ्यांचे दुष्काळी अनुदान बँकेत जमा

**अंबाजोगाई/प्रतिनिधी**  
जिल्ह्यातल्या सर्वसामान्य जनतेसह शेतकऱ्यांची कामे तातडीने मार्गी लावा. त्यांची अडवणूक करू नका. प्रशासनातील अधिकारी आपल्या कर्तव्यात कसूर करत असतील तर हे योग्य नाही. जे पद आपल्या मिळाले, ते पद जनतेच्या कामी येणे अपेक्षित आहे. कारण अंबाजोगाई तालुक्यातील काही गावातील शेतकऱ्यांचे दुष्काळी अनुदान त्यांना अद्याप मिळालेले नाही. यासंदर्भात खा.बजरंग सोनवणे यांनी अंबाजोगाई तहसीलदार यांना

फोन करून शेतकऱ्यांच्या दुष्काळी अनुदानाचा प्रश्न जिथल्या तिथे मार्गी लावला आहे. त्यामुळे खासदार बप्पांचा एक फोन आणि मोहीम फत्ते. असे म्हणत शेतकऱ्यांनी खा.बजरंग सोनवणे यांचे आभार मानले आहेत. अंबाजोगाई तालुक्यातील भारज , गिता आणि पोखरी येथील शेतकऱ्यांचे दुष्काळी अनुदान त्यांना मिळाले नव्हते.त्यामुळे तेथील काही शेतकऱ्यांनी खा.बजरंग सोनवणे यांच्या अंबाजोगाई येथील संपर्क कार्यालयात अनुदान संदर्भात व्यथा मांडली होती.तसेच खा.बजरंग बप्पा सोनवणे अंबाजोगाई येथील भारज, गिता, पोखरी या गावांच्या दैन्यावर असतांना येथील शेतकऱ्यांनी अनुदान बाबतीत कैफियत मांडली होती. शेतकऱ्यांच्या दुष्काळी अनुदान बाबतीत खा. बजरंग सोनवणे यांनी अंबाजोगाई तहसीलदार यांना फोनद्वारे शेतकऱ्यांच्या अनुदानाबद्दल लवकरात लवकर यांच्या कामावर

जमा करण्यासंदर्भात सूचना दिल्या. त्यानंतर तहसीलदार यांनी शेतकऱ्यांच्या खात्यावर अनुदान जमा करण्यास सुरुवात केली आहे.बीड जिल्ह्याला शेतकरी पुत्र खमक्या खासदार लाभला त्यामुळे सर्व सामान्यांचे कामे जिथल्या तिथे मार्गी लागत आहेत. त्यामुळे खासदार बजरंग सोनवणे यांच्या कामावर जनता जाम खुश आहे.




लवकरात लवकर यांच्या कामावर जनता जाम खुश आहे.





# अजित पवार यांनी अचानक बोलावली पत्रकार परिषद, मोठी घोषणा करणार?

महाराष्ट्राच्या राजकारणातील एक महत्त्वाची बातमी समोर येत आहे. उपमुख्यमंत्री अजित पवार यांनी उद्या संध्याकाळी 5 वाजता मुंबईत पत्रकार परिषद बोलावली आहे. अजित पवार उद्याच्या पत्रकार परिषदेत मोठी घोषणा करण्याची शक्यता आहे. एमसीएच्या वानखेडे लॉच येथे उद्या ही पत्रकार परिषद होणार आहे. उपमुख्यमंत्री अजित पवार हे त्यांच्या तापट स्वभावामुळे ओळखले जातात. विधानसभेच्या 2019 च्या निवडणुकीनंतर महाविकास आघाडीचे सरकार स्थापनेसाठी जवळपास संपूर्ण हालचाली



दिवशी शिवसेना, राष्ट्रवादी काँग्रेस आणि काँग्रेस हे सरकार स्थापनेचा दावा करण्यासाठी राज्यपालांकडे जाणार होते त्याचदिवशी

भाजपसोबत पहाटेचा शपथविधी उरकला होता. पण हे सरकार 36 तासांच्या आत कोसळलं होतं. हेही असे की थोडे अजित पवार

तडकाफडकी महायुतीत जाण्याचा निर्णय घेतला. त्यांच्या बंडामुळे राष्ट्रवादी काँग्रेस पक्षात फूट पडली. पण आता महायुतीत काही

ठिकाणी विधानसभेच्या जागावाटपाच्यापार्श्वभूमीवर खटके उडताना दिसत आहेत. या सर्व घडामोडी पाहता अजित पवार यांनी अचानक उद्या बोलावलेल्या पत्रकार परिषदेतला जास्त महत्त्व प्राप्त झालं आहे. महाराष्ट्राच्या राजकारणात सध्या प्रचंड घडामोडी घडत आहेत. राज्यात आगामी काळात विधानसभेची निवडणूक पार पडणार आहे. या निवडणुकीच्या पार्श्वभूमीवर प्रत्येक पक्ष तयारीला लागले आहेत. असं असताना महायुतीत काही ठिकाणी वादाची ठिणगी पडताना दिसत आहे. विशेष म्हणजे भाजपचे कार्यकर्ते अजित पवार

यांना काळे झेंडे दाखवताना बघायला मिळाले आहेत. दुसरीकडे कोकणात कर्जत विधानसभेच्या जागेवरून शिवसेना शिंदे गटाचे आमदार महेंद्र थोरेवे आणि राष्ट्रवादी अजित पवार गटाचे खासदार सुनील तटकरे यांच्यात प्रचंड शाब्दिक युद्ध रंगलेलं आहे नवाब मलिकांना भाजपचा विरोध हेही असे की थोडे दोन दिवसांपूर्वी एक महत्त्वाची घटना बघायला मिळाली. अजित पवार यांची जनसन्मान यात्रा रविवारच्या दिवशी मुंबईत दाखल झाली. त्यावेळी एक अनोखी गोष्ट बघायला मिळाली. आमदार नवाब मलिक यांनी अजित पवार यांच्या

जनसन्मान यात्रेचे स्वागत केलं. नवाब मलिक यांच्या अणुशक्ती नगर विधासभा मतदारसंघात अजित पवार यांचा कार्यक्रम पार पडला. यावेळी अजित पवार आणि नवाब मलिक एकाच मंचावर बघायला मिळाले. तसेच अजित पवार आणि नवाब मलिक यांनी एकाच गाडीने प्रवास केल्याचं कॅमेऱ्यातही कैद झालं. दुसरीकडे नवाब मलिक यांना महायुतीत सहभागी करून घेण्यास उपमुख्यमंत्री देवेंद्र फडणिस यांचा विरोध आहे. असं असताना अजित पवार आणि नवाब मलिक यांची भेट झाल्याने राजकीय वर्तुळात विविध चर्चांना उधाण आलं आहे..

## बीडमध्ये निखिल काळेची व्हॉट्सअप स्टेटस ठेवून आत्महत्या

(बीड प्रतिनिधी) येथील निखिल काळे या तरुणाने व्हॉट्सअपला स्टेटस ठेवून आत्महत्या केल्याची घटना मध्यरात्रीच्या सुमारास घडली. सकाळी जेव्हा निखिल गळफास घेतलेल्या अवस्थेत आडळून आल्याचे घरच्यांनी पाहिले तेव्हा सर्वजण हादरून गेले. बाशीं नाक्यावरील तरुण निखिल दत्तात्रय काळे या तरुणाने आत्महत्या करण्यापूर्वी रात्री अकरा वाजता व्हाट्सअपला enjoy every moment everyday is last day in life, enjoy this moment any expect-

ed असे व्हाट्सअप स्टेटस ठेवून गळफास घेऊन जीवन संपवले. एक वर्षापूर्वीच या तरुणाच्या वडिलांचे हृदयविकाराच्या तीव्र झटका आल्याने वडिलांचे निधन झाले होते, तेव्हापासून निखिल ने घरची सर्व जबाबदारी घेऊन योग्यरित्या पार पाडत होता, त्यामुळे घरातीलच कर्त्या तरुणाने जीवन संपवल्याने हळूहळू व्यक्त करत असून, आत्महत्याचे कारण समजू शकले नाही. आपल्या जवळचा मित्र अचानक सोडून गेल्याने मित्रपरिवारवर दुःखाचा डोंगर कोसळला आहे.

## अॅड.नरसिंह लक्ष्मणराव जाधव यांचा आष्टी पाटोदा शिरूर मतदार संघात दौरा सुरू. आगामी काळात महाराष्ट्रभर होऊ घातलेल्या विधानसभा निवडणुकीसाठी जवळजवळ सर्वच पक्षांच्या यंत्रणा कामाला लागलेल्या दिसत आहेत.

बीड प्रतिनिधी बीड जिल्ह्यातील सर्वांत मोठा आष्टी-पाटोदा-शिरूर विधानसभा मतदारसंघात युती आणि आघाडी मध्ये बऱ्याचश्या इच्छुक उमेदवारांची धावपळ चालू असताना दिसत आहे. यामध्ये पाटोदा तालुक्याचे भूमिपुत्र उच्च न्यायालय औरंगाबाद वकील संघाचे मा. अध्यक्ष अॅड.नरसिंह लक्ष्मणराव जाधव यांची रा.काँ. पा.शरद पवार पक्षाकडून उमेदवारीची जोरदार चर्चा सुरू असताना त्यांनी गावभेट दौऱ्या सुरवात केलेली दिसत आहेत. नुकताच त्यांनी

येवेलवाडी, पारनेर, कुटेवाडी, शिखरवाडी, धनगरजवळका, तांबाराजुरी, उंबरविहिरा, गरमथा, डोंगरकिन्ही, जाधववाडी, करेगाव, रोहतवाडी, डोंबरी, नायगाव, पिठी, बेलेवाडी, पाटोदा, दासखेड, पाचेगाव, पाचांग्री ता. पाटोदा कडा गट, धानोरा ता. आष्टी मतदारसंघातील गावकऱ्यांशी विविध प्रश्नार चर्चा करत असताना, निवडणुकी संदर्भात जनतेची मते जाणून घेतली जनतेतूनही उत्सर्तूत प्रतिसाद दिसत असल्याचे त्यांनी सांगितले ते पक्षाचे लिंगल सेल चे प्रदेश उपाध्यक्ष म्हणून काम पाहत असून त्यांचे पक्षासाठी असलेले योगदान तसेच लिंगल

सेल माध्यमातून त्यांच्या मतदार संघातच संपूर्ण महाराष्ट्रात गाजलेल्या अनेक जनहितार्थ याचिका आहेत. ते मराठवाड्यात पक्षाची कायद्याची बळम सांभाळत आलेले आहेत. २०२३ मध्ये ते उच्च न्यायालयाचे अध्यक्ष असताना २०० वकिलांची टीम मनोज जरांगे पाटलांना यांच्या आरक्षणाला पाठिंबा घेऊन गेले होते. नुकत्याच पाटोदा शहरात झालेल्या पक्षाच्या शिवस्वराज यात्रेत त्यांनी चांगलेच भाषण गाजवले होते.

## मागासवर्गीय वार्डात घाणीचे साम्राज्य ; बॅनरवर चपलांचा हार लाऊन केज नगरपंचायत व कन्स्ट्रक्शनचा केला निषेध !

केज प्रतिनिधी केज नगरपंचायतची सत्ता जनविकास परिवर्तन आघाडी व काँग्रेस मिळून स्थापन झालेली आहे . जनविकास परिवर्तन आघाडीचे हारून इनामदार हे केज शहरामध्ये भाजपाचे काम मागील ०९ वर्षा पासून पाहतात . यावेळी लोकसभेला देखील निवडणुकीचे शहरातील कामकाज त्यांनीच पाहिले होते. मागील न.प केजच्या निवडणुकीत शहरातील वार्ड क्रमांक ७ मधुन कपिल मस्के तसेच विमल जोगदंड यांचा पराभव करून सौ. सिता बनसोड या मोठ्या

मताधिक्याने निवडणून आल्या आणि नगराध्यक्ष पदावर विराजमान झाल्या. परंतु नगराध्यक्ष पदाचा प्रत्यक्षात कारभार मात्र हारून इनामदार हेच पाहत असल्याची चर्चा शहरातील जनतेकडून ऐकावयास मिळत आहे. तसेच केज विधानसभेच्या भाजपाच्या आमदार सौ. नमिता मुंदडा या मागासवर्गीय समाजातून येतात तसेच नगराध्यक्षा सौ.सिता बनसोड या देखील मागासवर्गीय समाजाच्या आहेत मात्र मागासवर्गीय वार्डाचा तसेच केज शहरातील विकासासाठी त्या उदासिन असताना पहावयास मिळत आहेत.



याबाबत सविस्तर वृत्त असे केज शहरात एकुण १७ वार्ड आहेत त्यापैकी वार्ड क्र. ७, ९ व १६ मागासवर्गीय

वार्ड म्हणून आरक्षित आहेत. परंतु सदरील वार्डात घाणीचे साम्राज्य तसेच सत्ताधऱ्यांची विकासासाठी उदासीनता दिसून येत आहे. त्यापैकी वार्ड क्र.१६ मध्ये नगरसेविका सौ. पल्लवी ओमप्रकाश राजणकर या मोठ्या मताधिक्याने निवडणुन आल्या होत्या त्या निवडून आल्या मात्र त्यांना सत्ताधारी कसल्याच प्रकारे विश्वासात न घेता तथा मागासवर्गीय

वस्तीत निधी न देता तसेच स्वच्छतेच्या संदर्भात वार्डातील कामे सांगितले असता सत्ताधारी उदासिनता दाखवत असल्यामुळे वार्डात सर्वदूर दुर्गंधी , घाणीचे साम्राज्य परसले असल्याची प्रतिक्रिया दैनिक वादळ वार्ताच्या प्रतिनिधीशी बोलतांना त्यांनी दिली आहे. मात्र सदरील वार्ड क्र.१६ च्या समस्या डोके वरती काढत असल्यामुळे याकडे काँग्रेसचे शहराध्यक्ष ताहेर खुरेशी यांनी प्रशासनास तथा सत्ताधऱ्यास जागे करण्यासाठी आगळे-वेगळे अंदोलन उभे केले आहे. चक्र घाणीच्या व दुर्गंधीयुक्त ठिकाणी

एक बॅनर लावले असून त्यावर केज नगरपंचायत व यश कन्स्ट्रक्शन यांची नावे लिहून या नावावर चंपालाचा हार घातला आहे. या अनोख्या पद्धतीने लावलेल्या बॅनरची चर्चा शहरात सर्वदूर होताना दिसत आहे. सदरील लावलेल्या बॅनरमुळे केज नगरपंचायतचे सत्ताधारी तथा विरोधक जागे होतील का ? मागासवर्गीय वस्तीला न्याय मिळेल का ? नगसेविका सौ. पल्लवी ओमप्रकाश राजणकर यांच्या मागासवर्गीय वस्तीतील कामे होतील का ? आदि प्रश्न शहरातील जनतेला पडली आहेत.

## स्व जिल्ह्यातील अतिरिक्त शिक्षकांचे समायोजन केल्यानंतरच आंतरजिल्हा बदलीने आलेल्या शिक्षकांना पदस्थापना देण्याची अतिरिक्त शिक्षक संघर्ष समितीची मागणी

अंबाजोगाई (प्रतिनिधी) बीड जिल्हा परिषदेने नुकतीच गणित-विज्ञान विषय शिक्षकांची प्राथमिक पदवीधरपदी पदोन्नती केली असून या पदोन्नतीमुळे जिल्ह्यात रिक्त झालेल्या जागी यापूर्वीच अतिरिक्त ठरलेल्या शिक्षकांचे समायोजन प्रथम करण्याची मागणी अतिरिक्त शिक्षक संघर्ष समितीच्या वतीने करण्यात येत आहे. सन 2022-23 व 2023-24 या दोन वर्षांच्या संच मान्यतेनुसार बीड जिल्ह्यात एकूण 296 मुळ सेवाज्येष्ठ शिक्षक अतिरिक्त ठरलेले आहेत. तसेच मागील

दोन तीन महिन्यांपासून आंतरजिल्हा बदलीने बीड जिल्हा परिषदेला जवळपास 50 शिक्षक रूजू झालेले आहेत. नुकतीच बीड जिल्हा परिषदेने शिक्षक पदोन्नतीची प्रक्रिया राबवली असल्याने रिक्त झालेल्या पदावर पहिल्यांदा स्व जिल्ह्यातील अतिरिक्त ठरलेल्या शिक्षकांचे समायोजन करण्यात यावे व त्यानंतरच आंतर जिल्हा बदलीने बाहेरील जिल्हा परिषदांमधून आलेल्या शिक्षकांच्या पदस्थापनेची प्रक्रिया राबविण्यात यावी. जेणेकरून स्व जिल्ह्यातील मूळसेवाज्येष्ठ

व अतिरिक्त ठरलेल्या शिक्षकांवर अन्याय होणार नाही मात्र जिल्हा परिषदेमध्ये सध्या सुरू असलेल्या हालचालीवरून असे जाणवत आहे की आंतरजिल्हा बदलीने आलेले शिक्षक गैरमार्गाचा अवलंब करून समायोजनाच्या अगोदर स्वतःला मोक्याच्या जागी पदस्थापना कशा मिळवता येतील या दृष्टीने प्रयत्न करत असल्याचे दिसून येत आहे. खरे तर शासन निर्देशानुसार आंतरजिल्हा बदलीने आलेल्या शिक्षकांना ते ज्या आठवड्यात जिल्हा परिषदेत रूजू

झाले त्या आठवड्यातील मंगळवारी पदस्थापना देण्याचे शासनाचे निर्देश असतांना व जिल्ह्यात जागा रिक्त असतांनाही आतापर्यंत जिल्हा परिषदेने त्यांना पदस्थापना दिलेल्या नाहीत मात्र आता पदोन्नती प्रक्रियेमुळे जागा रिक्त झाल्याने हे शिक्षक आपल्याला मोक्याच्या जागा मिळवण्यात म्हणून कामाला लागल्याचे दिसत आहे. जिल्हा परिषद प्रशासनाने असा प्रकार करू नये. सन 2018 च्या समायोजनाबाबतच्या शासन

निर्देशानुसार अगोदर अतिरिक्त ठरलेल्या शिक्षकांचे समायोजन करावे व मगच आंतर जिल्हा बदलीने आलेल्या शिक्षकांच्या पदस्थापनेची प्रक्रिया राबवावी अन्यथा अतिरिक्त शिक्षक संघर्ष समिती तीव्र आंदोलन करण्याच्या पावित्र्यात असून वेळ प्रसंगी न्यायालयात दाद मागण्याचीही तयारी संघर्ष समितीने केली असल्याचे निवेदन संघर्ष समितीच्या वतीने जिल्हा परिषदेचे मुख्य कार्यकारी अधिकारी यांना देण्यात येणार आहे.

हे पत्रक मालक, मुद्रक, प्रकाशक, संपादक अजय महादेव भांगे यांनी निर्मिती प्रिंटिंग प्रेस, टाकळी रोड, धोंडीपुरा, जोशी नर्सिंग होमच्या समोर बीड ता.जि. बीड ४३११२२ येथे छापून दैनिक वादळवार्ता कार्यालय, महात्मा फुले नगर केज, पाण्याच्या टाकीजवळ केज ता. केज जि. बीड ४३११२३ (महाराष्ट्र) येथे प्रकाशित केले. मो.न.९४२२६६००७७